



मिलर स्कूल मैदान में गुरुवार को निर्मल भारत अभियान के अंतर्गत पेयजल एवं स्वच्छता जागरूकता रथ को रवाना किया गया।

शुरू हुआ पेयजल व स्वच्छता जागरूकता अभियान

पटना | हिन्दुस्तान ब्यूरो

राष्ट्रीय ग्रामीण पेयजल कार्यक्रम एवं निर्मल भारत अभियान लोहिया स्वच्छता योजना के अंतर्गत गुरुवार से पेयजल व जागरूकता अभियान शुरू किया गया है। यह अभियान 25 फरवरी तक सभी ग्राम पंचायतों में चलेगा। लोक स्वास्थ्य अभियंत्रण विभाग की प्रधान सचिव अंशुमाली आर्या ने गुरुवार को मिलर हाईस्कूल में पेयजल व स्वच्छता जागरूकता रथ को रवाना किया। इसके बाद तारामंडल में पेयजल व स्वच्छता पर कार्यशाला का आयोजन किया गया।

मौके पर आर्या ने कहा कि यह अभियान गांवों में लोक संवाद कार्यक्रमों के माध्यम से साफ-सफाई, स्वच्छता व

पेयजल के संदेशों को जन-जन तक पहुंचाएगा। जिला स्तर के बाद प्रखंड में जागरूकता वाहन भेजा जाएगा।

22 से 25 फरवरी तक राज्य के सभी प्रखंडों में पेयजल व स्वच्छता हेतु प्रखंडस्तरीय संवेदीकरण कार्यशाला होगी। प्रमुख, पंचायत समिति व बीडीओ इस कार्यशाला की अध्यक्षता करेंगे। 23 व 24 फरवरी को विद्यालय व आंगनबाड़ी केंद्रों में बच्चे प्रभात फेरियां निकालेंगे। बच्चों के लिए कई प्रतियोगिताएं भी आयोजित होंगी। एसएमएस से शुद्ध पेयजल व स्वच्छता के संदेश प्रसारित किए जाएंगे। कार्यशाला में उप विकास आयुक्त सीमा त्रिपाठी, अभियंता प्रमुख जयशंकर चौधरी, विनोद सिंह, दिनेश्वर सिंह आदि मौजूद थे।